

Corrigendum għad-Direttiva 2006/121/KE tal-Parlament Ewropew u tal-Kunsill tat-18 ta' Diċembru 2006 li temenda d-Direttiva tal-Kunsill 67/548/KEE dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettar ta' sustanzi perikolużi sabiex tadattaha għar-Regolament (KE) Nru 1907/2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) u li jistabbilixxi Aġenzija Ewropea għas-Sustanzi Kimiċi

(Il-Ġurnal Uffiċjali ta' l-Unjoni Ewropea, L 396 tat-30 ta' Diċembru 2006)

Id-Direttiva 2006/121/KE għandha taqra hekk:

DIRETTIVA 2006/121/KE TAL-PARLAMENT EWROPEW U TAL-KUNSILL

tat-18 ta' Diċembru 2006

li temenda d-Direttiva tal-Kunsill 67/548/KEE dwar l-approssimazzjoni tal-liġijiet, tar-regolamenti u tad-dispożizzjonijiet amministrattivi dwar il-klassifikazzjoni, l-imballaġġ u l-ittikkettar ta' sustanzi perikolużi sabiex tadattaha għar-Regolament (KE) Nru 1907/2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) u li jistabbilixxi Aġenzija Ewropea għas-Sustanzi Kimiċi

(Test b'relevanza għaž-ŻEE)

IL-PARLAMENT EWROPEW U L-KUNSILL TA' L-UNJONI EWROPEA,

Wara li kkunsidraw it-Trattat li jistabbilixxi l-Komunità Ewropea, u b'mod partikolari l-Artikolu 95 tiegħu,

Wara li kkunsidraw il-proposta mill-Kummissjoni,

Wara li kkunsidraw l-Opinjoni tal-Kumitat Ekonomiku u Soċjali Ewropew ⁽¹⁾,

Wara li kkonsultaw il-Kumitat tar-Reġjuni,

Filwaqt li jaġixxu skond il-proċedura stabbilita fl-Artikolu 251 tat-Trattat ⁽²⁾,

Billi:

Fid-dawl ta' l-adozzjoni tar-Regolament (KE) Nru 1907/2006 ⁽³⁾, id-Direttiva 67/548/KEE ⁽⁴⁾ għandha tiġi adattata u r-regoli tagħha dwar in-notifika u l-istima tar-riskji ta' sustanzi kimiċi għandhom jithassru,

ADOOTAW DIN ID-DIRETTIVA:

Artikolu 1

Id-Direttiva 67/548/KEE hija emendata kif ġej:

- 1) fl-Artikolu 1, paragrafu 1, il-punti (a), (b), u (ċ) għandhom jiġu mħassrin;
- 2) fl-Artikolu 2, paragrafu 1, il-punti (ċ), (d), (f) u (g) għandhom jiġu mħassrin;

⁽¹⁾ ĠU C 294, 25.11.2005, p. 38.

⁽²⁾ Opinjoni tal-Parlament Ewropew tas-17 ta' Novembru 2005 (ĠU C 280 E, 18.11.2006, p. 440), Posizzjoni Komuni tal-Kunsill tat-27 ta' Ġunju 2006 (ĠU C 276 E, 14.11.2006, p. 252), u Posizzjoni tal-Parlament Ewropew tat-13 ta' Diċembru 2006 (għadha mhijiex pubblika fil-Ġurnal Uffiċjali).

⁽³⁾ Ara paġna 3 ta' dan il-Ġurnal Uffiċjali.

⁽⁴⁾ ĠU 196, 16.8.1967, p. 1. Direttiva kif emendata l-aħhar bid-Direttiva tal-Kummissjoni 2004/73/KE (ĠU L 152, 30.4.2004, p. 1). Direttiva korretta fil-ĠU L 216, 16.6.2004, p. 3.

- 3) l-Artikolu 3 għandu jiġi sostitwit b'dan li ġej:

"Artikolu 3

L-ittestjar u l-valutazzjoni tal-proprietajiet ta' sustanzi

It-testijiet fuq sustanzi mwettqa fil-qafas ta' din id-Direttiva għandhom jitmexxew skond ir-rekwiżiti ta' l-Artikolu 13 tar-Regolament (KE) Nru 1907/2006 tal-Parlament Ewropew u tal-Kunsill tat-18 ta' Diċembru 2006 dwar ir-reġistrazzjoni, il-valutazzjoni, l-awtorizzazzjoni u r-restrizzjoni ta' sustanzi kimiċi (REACH) u li jistabbilixxi Aġenzija Ewropea għas-Sustanzi Kimiċi ^(*).

^(*) ĠU L 396, 30.12.2006, p. 1.";

- 4) l-Artikolu 5 għandu jiġi emendat kif ġej:

- (a) fil-paragrafu 1, l-ewwel subparagrafu għandu jiġi sostitwit b'dan li ġej:

"L-Istati Membri għandhom jiehdu l-miżuri kollha meħtieġa sabiex jiżguraw li ma jkunux jistgħu jit-qiegħdu fis-suq sustanzi, wahedhom jew fi preparazzjonijiet, sakemm l-imballaġġ u l-ittikkettar tagħhom ma jkunux skond l-Artikoli 22 sa 25 ta' din id-Direttiva u skond il-kriterji fl-Anness VI ta' din id-Direttiva, u, għal sustanzi reġistrati, skond l-informazzjoni miksuba permezz ta' l-applikazzjoni ta' l-Artikoli 12 u 13 tar-Regolament (KE) Nru 1907/2006, hliel fil-każ ta' preparazzjonijiet fejn ikunu jeżistu dispożizzjonijiet f'Direttivi oħrajn.";

- (b) il-paragrafu 2 għandu jiġi sostitwit b'dan li ġej:

"2. Il-miżuri msemmija fl-ewwel subparagrafu tal-paragrafu 1 għandhom japplikaw sa meta s-sustanza tiġi elenkata fl-Anness I jew sa meta tittiehed deċiżjoni sabiex din ma tiġix elenkata skond il-proċedura stabbilita fl-Artikolu 29.";

- 5) l-Artikoli 7 sa 15 għandhom jiġu mħassrin;
- 6) l-Artikolu 16 għandu jiġi mħassar;
- 7) l-Artikoli 17 sa 20 għandhom jiġu mħassrin;
- 8) l-Artikolu 27 għandu jiġi mħassar;
- 9) l-Anness 32 għandu jiġi sostwit kif ġej:

“Artikolu 32

Referenzi

Ir-referenzi għall-Annessi VIIA, VIIB, VIIC, VIID u VIII ta' din id-Direttiva għandhom jitqiesu bħala referenzi għall-Annessi korrispondenti, VI, VII, VIII, IX, X u XI tar-Regolament (KE) Nru 1907/2006.”;

- 10) l-Anness V għandu jiġi mħassar;
- 11) l-Anness VI għandu jiġi emendat kif ġej:
 - (a) fit-Taqsimit 1.6.2, 1.7.2, 1.7.3, 2.1, 2.2.1, 2.2.2, 2.2.2.1, 2.2.3, 2.2.4, 2.2.5, 3.1.1, 3.1.5.1, 3.1.5.2, 3.2.1, 3.2.2, 3.2.3, 3.2.5, 3.2.6.1, 3.2.6.2, 3.2.7.2, 4.2.3.3, 5.1.3, 9.1.1.1, 9.1.1.2, 9.3 u 9.5 ta' dan l-Anness, il-kliem “Anness V” u “Anness V ta' din id-Direttiva” għandhom jiġu sostitwiti bil-kliem “ir-Regolament tal-Kummissjoni dwar il-metodi ta' l-ittestjar kif speċifikat fl-Artikolu 13(2) tar-Regolament (KE) Nru 1907/2006”;
 - (b) fit-Taqsima 1.6.1, il-punt (a), għandu jiġi sostitwit b'dan li ġej:
 - “(a) fir-rigward ta' sustanzi li għalihom tkun mehtieġa l-informazzjoni speċifikata fl-Annessi VI, VII u VIII tar-Regolament (KE) Nru 1907/2006, il-parti l-kbira tad-data mehtieġa għall-klassifikazzjoni u għall-ittikettar tidher fis-sett bażi. Din il-klassifikazzjoni u dan l-ittikettar għandhom jiġu riveduti, jekk ikun mehtieġ, meta tkun disponibbli aktar informazzjoni (Annessi IX u X tar-Regolament (KE) Nru 1907/2006);”;
 - (c) fit-Taqsima 5.1, it-tieni paragrafu għandhu jiġu sostitwit b'dan li ġej:
 - “Il-kriterji stabbiliti hawn taht isegwu direttament mill-metodi ta' l-ittestjar stabbiliti fir-Regolament tal-Kummissjoni dwar metodi ta' ittestjar kif speċifikat fl-Artikolu 13(2) tar-Regolament (KE) Nru 1907/2006 sa fejn dawn ikunu msemija. Il-metodi ta' l-ittestjar mehtieġa għas-sett bażi msemmi fl-Annessi VII u VIII tar-Regolament (KE) Nru 1907/2006 huma limitati u l-informazzjoni miksuba minnhom tista' tkun insuffiċjenti għal klassifikazzjoni adegwata. Il-klassifikazzjoni tista' tkun tehtieġ data addizzjonali miksuba mill-Annessi IX jew X tar-Regolament (KE) Nru 1907/2006 jew minn studji ekwivalenti ohra. Barra minn hekk, is-

sustanzi klassifikati jistgħu jkunu sugġetti għal revizzjoni fid-dawl ta' data ohra ġdida.”;

- (d) fit-Taqsima 5.2.1.2, it-tieni paragrafu, it-tieni sentenza għandha tiġi sostitwita b'dan li ġej:

“Tali prova xjentifika addizzjonali għandha normalment tkun ibbażata fuq l-istudji mehtieġa mill-Anness IX tar-Regolament (KE) Nru 1907/2006, jew minn studji ohra ta' valur ekwivalenti, u tista' tinkludi.”.

- (12) l-Annessi VIIA, VIIB, VIIC, VIID u VIII għandhom jiġu mħassrin.

Artikolu 2

1. L-Istati Membri għandhom idahhlu fis-sehh il-ligijiet, ir-regolamenti u d-dispożizzjonijiet amministrattivi mehtieġa sabiex jikkonformaw ma' din id-Direttiva b'effett mill-1 ta' Ġunju 2008. Huma għandhom jinformaw lill-Kummissjoni b'dan min-nufih.

Meta l-Istati Membri jadottaw dawn il-mizuri, dawn għandhom ikollhom referenza għal din id-Direttiva jew tali referenza għandha takkumpanjahom meta dawn jiġu pubblikati uffiċjalment. Il-metodi ta' kif issir tali referenza għandhom jiġu stabbiliti mill-Istati Membri.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet prinċipali tal-ligi nazzjonali li huma jadottaw fil-qasam kopert minn din id-Direttiva.

Artikolu 3

Din id-Direttiva għandha tidhol fis-sehh fl-għoxrin jum wara l-pubblikazzjoni tagħha fil-Ġurnal Uffiċjali ta' l-Unjoni Ewropea.

Hija għandha tapplika mill-1 ta' Ġunju 2008.

Minkejja t-tieni paragrafu ta' dan l-Artikolu, il-punt (6) ta' l-Artikolu 1 għandu japplika mill-1 ta' Awwissu 2008.

Artikolu 4

Din id-Direttiva hija indirizzata lill-Istati Membri.

Magħmul fil-Brussell, 18 ta' Diċembru 2006.

Għall-Parlament Ewropew

Il-President

J. BORRELL FONTELLES

Għall-Kunsill

Il-President

M. VANHANEN